

# تزک تیمور

(۲)

## اصلاح سلطنت و حکومت کا ماجرا

اب میں نے اپنی سلطنت اور حکومت کی اصلاح میں جو تذبذب اختیار کی وہ یہ تھی؛  
 "نکل بہادر سے جنگ کرنے میں امر واقعہ یہ ہے کہ میری "سلطنت" درہم برہم ہو کر رہ گئی  
 تھی۔ میرے صرف دس آدمی سلامت بچے تھے۔ ان میں سات سوار اور تین پیادے تھے۔ ان  
 کے علاوہ نہ میرا کوئی یا در تھا نہ ہمدم۔ امیر حسین کی بہن جو میری بیوی تھی اسے میں نے اپنے  
 ساتھ گھوڑے پر سوار کر لیا تھا، اور صحرائے خوارزم میں مارا مارا پھیر رہا تھا۔  
 ایک رات ایک کنوئیں پر قیام کیا تو تینوں پیادے تین گھوڑے لے کر فرار ہو گئے۔  
 اب مصیبت یہ پیش آئی کہ سات آدمی اور چار گھوڑے۔ میں مضطرب اور بدحواس تھا لیکن اپنی  
 کمزوری سا لھٹیوں پر ظاہر نہیں ہونے دیتا تھا۔ اس حالت میں آگے بڑھا۔ راستے میں علی بیگ  
 رہزن مجھ پر حملہ آور ہوا، اور گرفتار کر کے اپنے ساتھ لے گیا۔ اس نے مجھے ایک مکان میں قید  
 کر دیا۔ جہاں از حد لپٹو بھرے ہوئے تھے۔ اور میری حفاظت پر بہت سے نگہبانوں کو مامور  
 کر دیا۔ یہاں دو مہینے تک میں قید رہا۔ آخر اللہ کی نصرت کام آئی۔ میں نے جرات کر کے ایک  
 نگہبان کی تلوار پھینکی اور ان سب پر حملہ کر کے انھیں راہ فرار اختیار کرنے پر مجبور کر دیا۔ میں  
 سیدھا علی بیگ کے سامنے پہنچا۔ وہ مجھے دیکھ کر حیران ہو گیا۔ اور لگا اظہارِ ندامت اور معذرت  
 کرنے۔ میرے گھوڑے اور ساز و براق لاکر پیش کر دیا۔ اور ایک اسپ لاغرا اور ایک شتر ناتواں

اپنی طرف سے پیش کیا۔ اس کے بھائی محمد بیگ نے جو تحائف بھیجے تھے ان کا ایک حصہ خود رکھ لیا، باقی مجھے دے کر رخصت کر دیا۔

میں پھر سحر ائے خوارزم میں پہنچا۔ اب بارہ سواری میرے پاس جمع ہو گئے تھے۔

دور دراز جگہ ایک گاؤں میں گزر ہوا۔ یہاں ایک گھر میں اترا۔ یہاں ترکمانوں کا ایک گروہ رہتا تھا۔ یہ مجھ پر حملہ آور ہوا۔ میں نے اپنی بیوی امیر حسین کی بہن کو تو گھر میں بٹھایا۔ اور خود باہر نکل کر رہنروں کا مقابلہ کرنے لگا۔ اس آٹنا میں ترکمانوں کا ایک فرد حاجی محمد مجھے دیکھتے ہی پہچان گیا اور غل مچانے لگا کہ یہ تو امیر تیمور ہے۔ لوگو بجز دربار اس مرد شجاع سے لڑنے کا ارادہ نہ کرنا۔ پھر وہ میرے سامنے آیا اور سراطاعت خم کر دیا۔ میں نے اس کی دل وہی اور استمالت کی۔ اپنا رومال اس کے سر پر ڈال دیا۔ وہ اپنے بھائیوں اور ساتھیوں سمیت آکر میرے ساتھ شامل ہو گیا۔

### ادائل سلطنت کی ایک تدبیر صائب

اپنی سلطنت کے آغاز اور ادائل میں جو تھی تدبیر اور فراست جس سے میں نے کام لیا یہ تھی :

میرے پاس اب پھر ساٹھ سواری جمع ہو گئے تھے۔ میرے ذہن میں یہ بات آئی کہ اگر میں نے یہاں اقامت اختیار کر لی تو ہو سکتا ہے کہ یہاں کے لوگ میرے درپے آزار ہو جائیں، اور ازبکوں سے میری بخبری کر دیں۔ لہذا عافیت اسی میں نظر آئی کہ آبادی سے دور صحرا کی راہ لوں۔ اور وہاں اس وقت تک رہوں جب تک فوج مرتب نہ کر لوں۔ چنانچہ میں خراسان کی طرف راہی ہوا۔ اثنائے راہ میں مبارک شاہ بخبری جو ماخان کا حاکم تھا ایک سو سواریوں کے ساتھ مجھ سے آن ملا۔ اسپان خوب رو میری خدمت میں پیش کیے۔ علاوہ ازیں ایک جماعت سادات کرام اور ابائی ملک کی بھی مجھ سے آکر ملحق ہو گئی۔ اب اس صحرا میں دو سو سواریوں کی جمعیت میرے پاس تھی۔ اس موقع پر مبارک شاہ، سید حسین اور سید ضیاء الدین نے مجھ سے التماس کی کہ

اب یہاں رہنا بے کار ہے کسی اور طرف کا رخ کرنا چاہیے، اور کسی ولایت کو مسخر کرنا چاہیے۔ میں نے کہا میری رائے تو یہ ہے کہ ہمیں سمرقند کی طرف چلنا چاہیے۔ تم سب کو بخارا کے مضافات میں منتشر کر دوں گا اور خود سمرقند جا کر وہاں کے لوگوں کو ہموار کرنے کی کوشش کروں گا۔ اگر جمعیت فراہم ہو گئی تو خواجہ الیاس سے جنگ کا آغاز کروں گا تاکہ ملک ماوراء النہر تسخیر ہو جائے۔

ان سب نے میری اس تجویز پر صاف دیکھا اور یہ عزم کر کے ہم آگے بڑھے۔ میں نے یہ دو سو آدمی اطراف بخارا میں منتشر کر دیے اور اپنی بیوی الچائے نرکان آغا یعنی امیر حسین کی بہن کو بھی وہیں چھوڑا۔ اور خود سمرقند کی طرف چل پڑا۔ راستے میں تو کہہ لوچین پنڈرہ سو سواروں کی معیت میں میرے ساتھ آئے۔ میں نے اسے محرم اسرار بنایا اور مبارک شاہ کے پاس بھیج دیا۔ پھر قبیلوں اور جبرگوں کے تقریباً دو ہزار آدمی اپنے ساتھ ملا لیے اور ان سے عمدے لیا کہ جوئی میں سمرقند میں علم سلطنت بلند کروں وہ میرے بھندے تھے آجائیں۔

سمرقند پر میرا حملہ اور قبضہ

رات کی تاریکی میں میرا داخلہ شہر سمرقند میں ہوا۔ وہاں اپنی خواہر کلاں قلع نرکان آغا کے ہاں ٹھہرا۔ یہاں تقریباً ڈیڑھ ماہ پوشیدہ رہا۔ لیکن حصول مقصد کی فکر سے غافل نہیں بیٹھا۔ آخر کار بعض اہالی شہر کو میری خبر آمد پہنچی اور افشائے راز کا اندیشہ پیدا ہوا۔ آخر اپنے چچا سواروں کے ساتھ سمرقند سے روانہ ہو کر سوئے خوارزم چلا۔ میرے ساتھ پیا دوں کا بھی ایک گروہ تھا۔ راستے میں ترکمانوں کے گٹھ اسپاں سے چند گھوڑے لیے اور پیا دوں کو بھی سوار بنا دیا۔ اور دریائے آمویہ کے کنارے ایک قطعہ نامہوار پرا تاقامت گزین ہوا۔ یہاں میری بقیہ راتھی اور دفعتاً جو اطراف بخارا میں موجود تھے مجھ سے آکر ملاقی ہوئے۔ نیز تیمور خواجہ اعلان اور بہرام جلاک نے اپنے سپاہیوں سمیت میرے ساتھ شرکت کی۔ اب میرا حوصلہ بلند ہو گیا اور میں باختر اور قندھار کی طرف روانہ ہوا اور بہ آسانی ان دونوں مقامات کو فتح کر لیا۔

## میرا ایک اور بڑا وقت اقدام

باختر اور قندھار کی طرف روانہ ہوا تو دریائے ہرمن کے ساحل پر خمیہ زن ہوا، اور  
 یہاں ایک منڈوہ بنا کر رہنے لگا۔ یہاں ترک اور تاجک سپاہ کے تقریباً ایک ہزار سوار  
 میرے حلقہ میں داخل ہو گئے۔ اور اس طرح ملک گرم سیر میرے قبضے اور تصرف میں آ گیا۔  
 اب میں نے سیستان پر ترک تاز کا ارادہ کیا۔ والی سیستان کو یہ خبر پہنچی تو مخالف اور نذرانے  
 پیش کر کے میری خوشنودی کا جویا ہوا۔ اور مجھ سے مدد و طلب کی کہ دشمن نے سات قلعوں پر  
 قبضہ کر لیا ہے اگر آپ مجھے چھین کر وہ واپس دلا دیں تو آپ کی سپاہ کے لیے چھ ماہ کا آذوقہ  
 فراہم کر دوں گا۔

میں نے مناسب یہ سمجھا کہ ان ساتوں قلعوں کو اپنے قبضہ میں لے آؤں۔ چنانچہ پانچ قلعے  
 دست و بازو کی قوت سے چھین لیے مگر فرماں روا نے سیستان میری اس ظفر مندی سے گھبرا  
 گیا۔ وہ ڈرا کہیں میں یہاں نہ رہ پڑوں۔ اس نے اپنے قدیم دشمنوں سے صلح کر لی۔ سب نے  
 مل کر مجھ پر حملہ کیا۔ میں بھی جنگ پر اس کے نقص عمد کے بعد راضی ہو گیا۔ میدان رزم میں میرا  
 بازو اور پاؤں تیر سے زخمی ہوا۔ زخم شدید تھا۔ لیکن میری عزیمت میں فرق نہ آیا۔ آخر فتح  
 میری ہوئی۔ چونکہ یہاں کی آب و ہوا ناموافق تھی لہذا پھر ملک گرم سیر واپس آ گیا۔ یہاں دو  
 ماہ تک قیام رہا۔ اس عرصے میں میرے زخم مندمل ہو گئے۔

دشت نورومی، پریشانیوں، کامیابیوں

اب ایک اور تدبیر میرے ذہن میں آئی۔

گرم سیر پر قبضے اور تسلط اور زخموں سے نجات پانے کے بعد میں نے فیصلہ کیا کہ اب  
 کوہستان بلخ کو اقامت گاہ بنانا چاہیے۔ اور وہاں سے فوج و سپاہ جمع کر کے ماوراء النہر  
 پر حملہ کروں۔

میرے ساتھ صرف چالیس سوار تھے لیکن یہ سب اسیل، اصیل زادے اور امیر زادے

تھے۔ دل میں خدا کا لاکھ لاکھ شکر ادا کیا کہ اس طرح کے والا نسب اور اعلیٰ حسب لوگ میرے تابع فرمان اور رفیق منزل ہیں۔

کوہستان بلخ کی طرف جاتے ہوئے صدیق برلاس جو یلدر بن قاچار نویاں کی اولاد میں سے تھا پندرہ سو سو ارون کی جمعیت کے ساتھ آکر میرا شریک ہوا۔ میں نے اسے فال نیک خیال کیا۔ ان دنوں بہاری گزر بسر میں شکار کے گوشت پر تھی۔ ہم آگے کی طرف بڑھ رہے تھے کہ میری نظر ایک بلند پستے پر گئی جہاں ایک فوج کھڑی تھی اور ساعت بساعت اس میں اضافہ ہو رہا تھا۔ میں نے قراولوں کو روانہ کیا کہ جائیں اور خبر احوال واقعی لائیں۔ وہ یہ خبر لائے کہ فراخی امیر کا سابق ملازم جتہ کے لشکر سے الگ ہو کر میری تلاش میں مارا مارا پھر رہا ہے میں نے سجدہ شکر کیا اور حکم دیا کہ فراخی کو حاضر کیا جائے۔ وہ دست بستہ حاضر ہوا، زمین ادب کو پھر میرے پاؤں کو بوسہ دیا۔ میں نے ازراہ استمالت اس کے سر پر اپنا رومال رکھ دیا اور اسے لے کر درہ ارض کی طرف روانہ ہو گیا۔

رات میں نے درے سے باہر بسر کی۔ دوسرے دن پھر سوار ہوا اور نیچے نصب کرنے کے لیے کسی موزوں مقام کی جستجو میں تھا کہ وسط میں ایک بلند مقام نظر آیا۔ میں حکم دیا یہاں نیچے نصب کر دیے جائیں۔ یہاں کا منظر بہت عمدہ تھا۔ ہوا بھی خوشگوار تھی۔ میں یہاں جیمہ زن ہوا۔ میرے ساتھی حوالی پستہ میں مقیم ہوئے۔

رات بھر میں عبادت کرتا رہا۔ صبح نماز پڑھی۔ نماز کے بعد دعا کے لیے ہاتھ اٹھائے تھے کہ رقت طاری ہو گئی۔ میں نے اللہ تبارک و تعالیٰ سے التجا کی کہ اے بارالہا اس سرگردانی سے مجھے نجات دے۔ ابھی میرے دست دعا بلند تھے کہ ایک فوج آتی دکھائی دی۔ جہاں میں ٹھہرا تھا اس کے قریب آکر وہ گزری۔ میں اس کی پشت کی طرف سوار ہو کر آیا کہ معلوم کروں یہ کون لوگ ہیں۔

یہ گل شتر سوار تھے، میں نے پوچھا،

”دوستو تم کون لوگ ہو؟“

انہوں نے جواب دیا

”ہم امیر تیمور کے نمک خوار ہیں، اور اس کی تلاش میں سرگرواں ہیں۔“

میں نے کہا ”میں بھی امیر ہی کا ایک خادم ہوں۔ کہو تو تمہیں اس تک پہنچا دوں۔“

میری یہ بات سن کر ایک سوار گھوڑا دوڑاتا ہوا گیا، اور سردارانِ فوج کو مطلع کیا کہ

ایک آدمی امیر تیمور کے پتہ سے واقف ہے۔ انہوں نے حکم دیا جس نے یہ خبر دی ہے اسے ہمارے صفوں میں پیش کرو۔

یہ فوج تین دستوں میں منقسم تھی۔

پہلے دستے کا سردار تعلق خواجہ برلاس تھا۔

دوسرے کی امارت امیر سیف الدین کے ہاتھ میں تھی۔

تیسرے کا سالار امیر توبک بہادر تھا۔

یہ تینوں مجھے دیکھ کر گھوڑے سے اتر پڑے اور زمین ادب کو بوسہ دیا۔ میری رکاب

چومی۔ میں بھی گھوڑے سے اتر پڑا۔ اور ہر ایک سے بخلیگر ہوا۔ اپنا رومال تعلق خواجہ کے سر پر

رکھا، اپنا زکام و زرنکار پٹکے امیر سیف الدین کی کمر سے باندھ دیا۔ اور اپنا جامہ توبک بہادر

کو عطا کر دیا۔ یہ سب رونے لگے، میری آنکھیں بھی پرغم ہو گئیں۔

شیر بہرام کی آمد اور معذرت

اب نماز کا وقت آ گیا تھا۔

ہم سب نے ایک ساتھ نماز باجماعت ادا کی، پھر خیموں میں آگے۔ میں نے دربار کیا،

اور ان سب کو مدعو کیا۔ دوسرے روز شیر بہرام جو بچپن میں مجھ سے جدا ہو گیا تھا، اور ہندوستان

کا قصد رکھتا تھا، عذر کناں حاضر ہوا۔ میں نے اسے گلے سے لگایا۔ اور معذرت قبول کر لی۔

اور اس پر اتنا زیادہ التفات کا اظہار کیا کہ وہ اور زیادہ نادم و شرمسار ہو گیا۔

## مستقل مسکن کی تلاش: الاجو کا قلعہ مسخر ہو گیا

ایک اور تدبیر میں نے اس زمانے میں کہ تاج و تخت کے لیے میدان میں نکلا تھا یہ کہ اپنے لشکر کا جائزہ لیا۔ معلوم ہوا تین سو تیرہ سوار ہیں۔ میں نے فیصلہ کیا کہ اب کسی قلعہ کو فتح کر کے اپنا مستقل مسکن بنا نا چاہیے۔ اور یہ بھی فیصلہ کر لیا کہ سب پہلے الاجو کا قلعہ تختہ کر دوں گا جس پر خواجہ الیاس کی جانب سے منگلی بوغا سلاؤر حاکم تھا، اور اس قلعہ کو اپنا مستقل مسکن بناؤں گا۔

چنانچہ میں الاجو کی طرف روانہ ہو گیا۔

شیر برام اور منگلی بوغا سے پرانی دوستی چلی آرہی تھی۔ وہ مجھ سے اجازت لے کر... چلا گیا کہ شاید بغیر لڑے بھڑے مقصد پورا ہو جائے۔ اس کے پاس گیا۔ منگلی بوغا نے اسے پیام بھیجا کہ اس قلعہ کو الیاس خواجہ نے میرے سپرد کیا ہے اور یہ بات مردانگی اور مروت سے دور ہے کہ اس کے بجائے تیمور کی اطاعت کر لوں اور قلعہ اس کے حوالے کر دوں۔

لیکن میری دہشت ایسی نہ تھی کہ وہ ملک سکتا۔ آخر وہ بھاگ گیا۔ اس کے تین سو ملازم جو پہلے میرے ملازم رہ چکے تھے مجھ سے آکر مل گئے۔

پھر میں درہ صوف پہنچا۔ میری خبر تو من خاں کے بیٹے اٹلس خاں کو ملی۔ وہ اپنے سو سواروں کے ساتھ آکر میرا شریک ہو گیا۔ میں نے اظہار شفقت کر کے اسے بالکل مطیع بنا لیا۔ بعد ازاں میں نے تو کہ بہادر کو تین سو سواروں کے ساتھ لشکرِ جتہ کی خبر لانے کے لیے براہِ دریا ترند روانہ کیا۔ اس نے واپس آکر خبر دی کہ یہ لشکر ترند کے علاقوں میں غارت گری کا بازار گرم کیے ہوئے ہے۔ یہ خبر پاتے ہی میں نے درہ کز کی طرف کوچ کیا۔ الیاس خواجہ کو یہ اطلاع ملی تو اس نے اپنی فوجیں حملہ کرنے کے لیے میرے مقابلے کو روانہ کر دیں۔ نیز مجھے اطلاع ملی کہ امیر سلیمان برلاس، اور امیر ہندو کہ برلاس جتہ سے باغی ہو کر ترند کمنہ میں واپس گئے ہیں۔ انھوں نے تولان بوغا کو

میرے پاس ایلچی بنا کر بھیجا۔ اس نے اطلاع دی کہ سردار ان موصوف ایک ہزار سواروں کی جمعیت کے ساتھ بہت جلد آکر مجھ سے مل جائیں گے۔ میں نے اسے فال نیک سمجھا۔ ان لوگوں نے مجھ بتایا کہ جتہ پر شب خون مارنا چاہیے۔ لیکن جب میں بڑھا تو معلوم ہوا کہ جتہ کا لشکر بڑھا چلا آ رہا ہے میں نے بھی اپنی فوج کی صفیں مرتب کیں۔ ان دونوں لشکروں کے درمیان دریا حائل تھا۔ میں نے ازراہ مصحف جتہ کے سالار لشکر امیر ابو سعید سے گفتگو شروع کر دی۔ لیکن کام نہ بنا۔ امیر ابو سعید تو میری باتیں ماننے پر تیار تھا دوسرے سردار تیار نہیں ہوئے انھیں آمادہ جنگ دیکھ کر میں بھی کیل کانٹے سے لیس ہو گیا۔

لشکر جتہ کی شکست سے متعلق میری تدبیر

میں نے سوچا اگر لڑتا ہوں تو کمین کثرت تعداد کی بنا پر یہ غالب نہ آجائیں لیکن ضمیر نے ملامت کی کہ جب اٹھلی میں سر دیا تو دھاکوں کا ڈر کیسا؟ ان اور شان کا تقاضا یہ ہے کہ پیٹھ نہ پھیری جائے۔ یا فح یا شکست، یا زندگی یا موت!

دشمن تین حصوں میں منقسم ہو کر مصروف پیکار تھا۔ میں نے اپنا لشکر سات حصوں میں تقسیم کر دیا۔ اور انھیں باری باری آگے بڑھایا۔ دوسرے ہی لمحہ میں میرا ابو سعید کا لشکر میری اس تدبیر کے باعث بھاگتا نظر آیا۔ اس وقت حیدر اندخوری اور منگلی بوغابھی لاکارتے ہوئے آئے۔ میں نے مقابلہ کیا اور بھگا دیا۔ سارا لشکر جتہ پر الگ ہوا۔